

# అదే సంగతి!

కె.వి.కృష్ణ



“మన మూర్తి హైద్రాబాదు నుంచి రాలేదేంట్రా బాబూ- తాజా వార్తలు చెబుతాడనుకుంటే, ఇవాళ గౌతమి ఎక్స్‌ప్రెస్‌కి వస్తానన్నాడు” అన్నాడు ఆస్పారావు. రాజమండ్రిలో ఒక ప్రభుత్వ కార్యాలయంలో చిరుగుమాస్తా అతను.

“అవునయ్యా! ఇంటికి పోమ చెయ్యండి. నా సర్వీసు కండోనేషన్ విషయం సెక్రటరీయేట్‌లో కనుక్కొని వస్తానన్నాడు. ఈ వారంలో పని అయిపోతుందన్నాడు” అన్నాడు ఆ కార్యాలయంలో హెడ్ గుమాస్తాగారు.

ఆయన ఆ మధ్యన ఆరు సంవత్సరాలు శలవుపెట్టి ప్రభుత్వ ఖర్చుతో చిన్న వ్యాపారం చేశాడు. ప్రభుత్వ ఖర్చు అంటే గవర్నమెంటు

డబ్బు కాదు సుమండీ! అనగా ఉద్యోగంలో వుండగానే శలవు పెట్టి, శలవు వున్నంతవరకూ జీతం తీసుకుంటూ, వ్యాపారం చేయడమన్నమాట. ఉద్యోగం వుంటుంది. మరో ప్రక్క వ్యాపారం జరుగుతుంటుంది. శలవు అయిపోగానే జీతం నష్టంతో కొన్ని సంవత్సరాలు వ్యాపారం చేశాడు. జీతం నష్టంతో పాటుగా వ్యాపారంలో కూడా నష్టం వచ్చింది. ఇప్పుడు ఆ జీతం నష్టం శలవును డ్యూటీ క్రింద ప్రభుత్వం మంజూరు చేస్తే కాని ఆయనకు ఫించను రాదు. అదీ సంగతి!

“అదిగో మాటల్లోనే వచ్చాడు” అన్నారు అందరూ ఒక్కసారిగా.

వదులుగా వుండే తెల్లని ఖద్దరు లాల్చీ, ఆ క్రింద సైజామా, మంచి ఎత్తు, ఎత్తుకు తగ్గ శరీర

దారుడ్యం, చామనఛాయ, జాలపాల జాట్టు, గుబురు మీసాలు, గోల్డ్ ఫ్రేమ్ కళ్ళజోడు వున్న వ్యక్తి ప్రవేశించాడు. అతనే మూర్తి.

అతనికి రెండు వేపులా ఇద్దరు మనుషులు, వెనుక పదిమంది ఉద్యోగులు వున్నారు. హైదరాబాద్‌లో సెక్రటరీయేట్‌లోనూ, మంత్రిలతోనూ పన్నులు చేయిస్తానని, ముఖ్యమంత్రిగారితో కూడా పరిచయం వుందనీ, వ్యాపారాలలో సినీ రంగంలో-ఇలా ఒకటేమిటి? అన్ని పనులు చేయిస్తానని అందరికీ హామీలు ఇచ్చి, అందరి దగ్గర ఖర్చులకోసం కొంత డబ్బు నొక్కేసి, తరచూ హైదరాబాద్ వెళ్ళి వస్తుంటాడు. అందరూ అతన్ని, అతని మాటలు విన్న వెంటనే, ఆశ్రయించకుండా వుండలేరు. అతని మాటల గారడీ అటువంటిది. ఈ మధ్యనే దొంగసోట్లు పంపిణీలో కూడా చేరాడని అతని మిత్రబృందం అంటున్నారు.

అతన్ని చూసి ఆఫీసులో అందరూ ఆఫీసరుగారు వచ్చినట్లుగా లేచి నిలబడ్డారు. “నమస్తే మూర్తిగారు” అన్నారు అందరూ ముక్త కంఠంతో.

ఆ ఆఫీసులో, ఆఫీసరుగారు అర్జంటు పని వుండి ఆఫీసులో ప్రవేశించినా ఇటువంటి మర్యాద దక్కుతుందో లేదో తెలియదు. మూర్తి ఒక బల్ల మీద దర్జాగా కాలు మీద కాలు వేసుకొని కూర్చుంటే ప్రక్కనున్న వ్యక్తి కింగ్ సైజు సిగరెట్ నోట్లో పెట్టాడు. మరొకడు వెలిగించాడు.

హెడ్ గుమాస్తాగారు ఆతృతగా “మూర్తి! నా కేసు ఏమయింది? పోయినసారి వెళ్ళినప్పుడు జనరల్ అడ్మినిస్ట్రేషన్‌లో పైలు వుంది, అయిపోతుందన్నావు. నేను ఇచ్చిన డబ్బు వాళ్ళకు ఇచ్చావా?” దీనంగా అప్పు కావాలని అడుగుతున్నట్లుగా వుంది ఆయన పరిస్థితి.

“చెప్తాను సర్! కంగారు పడకండి” అన్నాడు.

“మా అబ్బాయిని ఇంటర్ ప్యాస్ చేయించమని మంత్రి గారితో చెప్తానన్నారు. కనుక్కున్నారా? మాయావిడ రోజూ చంపేస్తుందనుకో. అమ్మాయిని డాక్టరు చెప్పిస్తున్నారు, అబ్బాయి సంగతి చూడమని. అది తెలివైన సిల్ల చదువుకుంటుంది బాగా. వీడేమో ఎప్పుడూ క్రికెట్ చూస్తూ సరిగ్గా చదవడు. నేనేం చేయను. మరి నేను ఇచ్చిన పదివేలు ఇచ్చి పదో ర్యాంకు లోపుగా వచ్చేటట్లు చూస్తానని మంత్రిగారితో చెప్పితానని అన్నారుగా. మంత్రిగారితో మాట్లాడారా? ఏం చేశారు?” అన్నాడు నారాయణ ఆందోళనగా.

“నారాయణా! నీకు కంగారు ఎక్కువ. చెప్తాను. అందరి పనులు పూర్తి చెయ్యకుండా నేను హైదరాబాద్ నుంచి రాను. తెలిసిందా?” అన్నాడు మూర్తి.

“సర్వీస్ కమిషన్లో మా తమ్ముడికి గ్రూప్-1లో మంచి ర్యాంక్ తెప్పించి ఆర్.డి.వో పోస్టుకు సెలక్షన్ ఇప్పిస్తానన్నారు కదా. బదు రూపాయల వడ్డీకి యాభై వేలు తెచ్చి మీ చేతిలో పోశాను. ఏమయిందండీ?” అన్నాడు ఆవేదనతో ప్రకాశరావు.

“ప్రకాశరావుగారూ! గ్రూప్ ఒన్ అంటే ఏమనుకుంటున్నారు? మీ లాగా బచ్చా సీనియర్ అసిస్టెంట్ పోస్టు అనుకుంటున్నారా? లైనులో పెట్టి వచ్చాను. ఈ లోగా రిక్రూట్మెంట్ మీద కోర్టు కేసులు వచ్చాయట. అందువలన ఆలస్యమవుతుందేమో! ఓపిక పట్టండి” అన్నాడు మూర్తి. ప్రకాశరావుకు నీరసం వచ్చింది.

ఈ లోగా- “సార్ రమ్మంటున్నారండీ!” అంటూ అటెండర్ వచ్చాడు.

మూర్తి ఆఫీసరుగారి గదిలో ప్రవేశించాడు. “రావయ్యా మూర్తి!” అంటూ కుషన్ చైర్లోంచి లేచి మరీ ఆహ్వానించారు ఆయన. తనపై ఆఫీసర్ వచ్చినా అతి కష్టం మీద తన సీట్లోంచి లేవని ఆయన, మూర్తిని తన సీటులోంచి లేచి ఆహ్వానించడంలో ఒక పరమార్థం వుంది. తన ప్రమోషన్ గురించి మంత్రి గారితో మాట్లాడి, తనపైన వున్న ఇద్దర్ని తప్పించి సీనియారిటీ వోవర్లుక్ చేయించి ప్రమోషన్ వచ్చేట్లు చేస్తానని, మూర్తి సాక్షాత్తు తన ఆఫీసర్ గారి దగ్గరే లక్ష రూపాయలు తీసుకు వెళ్ళాడు. అదీ సంగతి.

“సర్ మీ ప్రమోషన్ విషయం...” అన్నాడు అతి వినయంగా మూర్తి. అతని మాటలు పూర్తి కాకుండానే “డిపార్ట్మెంటల్ ప్రమోషన్ కమిటీ ఈ నెలలో కూర్చుంటుందన్నారు. మరి మంత్రి గారి చేత నా పేరు చెప్పించారా మూర్తి?” అన్నారాయన ఆతృతగా.

మూర్తి చాలా చాకచక్యంగా చేతులు అటు ఇటు తిప్పుతూ.. “భలేవారే సర్! మీకు ప్రమోషన్ రాకపోతే నేను సెక్రటరీయేట్ ముందు ఆత్మాహుతి చేసుకుంటా. సరేనా?” అన్నాడు.

అంతే. ఆఫీసర్ గారు తనకు తరువాతి ప్రమోషన్ వచ్చినట్లు, తన ఏకైక కుమార్తె పెళ్ళి వైభవంగా చేయడానికి రాష్ట్రంలో సిబ్బంది అందర్నీ పిలిపించి చర్చిస్తున్నట్లు కాసేపు ఎక్కడికో వెళ్ళిపోయారాయన. ఈ పరిస్థితి చూసిన మూర్తి “సార్! హైదరాబాద్లో తిరిగి తిరిగి ఒళ్ళు హూనమైపోయింది. ఇంటికి వెళ్ళి రిలాక్స్ అయి వస్తాను” అన్నాడు.

“నిన్ను ఆఫీసుకు ఎవరు రమ్మన్నారోయ్! నీ పని ఎవడో ఒకడి చేత చేయిస్తాను. లేకపోతే నేను చేసుకుంటాను. వెళ్ళు...వెళ్ళు” అంటూ తన సీట్లోంచి లేచి సాగనంపాడు మూర్తిని.

మూర్తి ఆఫీసరు గదిలోంచి బయటకు రావడం ఆలస్యం, ఉద్యోగులు అందరూ అతన్ని

చుట్టుముట్టారు.

“మనకి కేంద్ర ప్రభుత్వంతో సంబంధం లేకుండా, మన ప్రభుత్వం సాధించిన విజయాలు దృష్టిలో పెట్టుకొని పది శాతం జీతంలో బోనస్ ఇస్తారట. జీవోలు తయారయ్యాయి. వస్తున్నాయి” అన్నాడు.

“భలే! భలే! మన ముఖ్యమంత్రి ఎలాగైనా గొప్పోడురా!” అనుకుంటూ ఒక గుంపు విడిపోయి ఎవరెవరికి ఎంత వస్తుందో, క్యాలిక్యులేటర్లో లెక్కలు వేసుకోసాగారు.


“ఉద్యోగులు ఎక్కువై పోయారని, ప్రభుత్వం ఖర్చు తగ్గించాలని, ఏభై సంవత్సరాలు పూర్తి అయిన వాళ్ళని రిటైర్ చేసి, ఆ రిటైరయిన వ్యక్తి కుటుంబంలో ఒకరికి కాంట్రాక్టు పద్ధతి మీద ఉద్యోగం ఇస్తారట. మన ఆఫీసులో అలాంటి వాళ్ళందరూ పేర్లు ఇవ్వండి.. రిటైరవ్వకుండా తప్పించేస్తాను. నిన్న మంత్రివర్గ సమావేశంలో ఈ నిర్ణయం జరిగిపోయింది” అన్నాడు.

“చచ్చాం పో!” అనుకుంటూ ఇంకో గుంపు విడిపోయి లిస్టు తయారు చేయసాగారు.

“ప్రతి ఆఫీసర్ కి కంప్యూటర్స్ ఇస్తాడుట. దాని ఖరీదు ప్రతి నెలా జీతంలో తీసుకుంటారుట” అన్నాడు.

“మనకెందుకులే, మనం ఆఫీసర్స్ కాదు కదా!” అనుకున్నారు అందరూ.

“మన హెడ్ గుమాస్తాగారి ఆరు సంవత్సరాల శలవు వ్యవహారం జనరల్ అడ్మినిస్ట్రేషన్లో వుంది.



**కెరీర్ ముఖ్యం**

మహిమా చౌదరి ప్రస్తుత ప్రియుడు లియాండర్ పేస్ కంటే సినిమాలే ముఖ్యం అంటోంది. లియాండర్ పేరును వాడుకొని సినిమా ఛాన్సెలు రాబట్టుకోవాలన్న మహిమ ఆశ అడియాశ అయింది. దీనితో మహిమ లియాండర్ కంటే నాకు కెరీరే ముఖ్యం. మా ఇద్దరి మధ్య ఎఫైర్ ఉన్నమాట నిజమే కానీ, వెళ్ళికి తొందరపడటం లేదు అని సమాధానం ఇస్తోంది. ఫూర్ లియాండర్ మహిమను నమ్మి మోసపోయాడు.

అక్కడ బరువు చాలలేదు. ఆయన్ని అడిగి తీసుకువెళ్ళాలి” అన్నాడు.

దానికి హెడ్ గుమస్తాగారు “మళ్ళీ ఎక్కడి నుంచి తేనురా మూర్తి!” అన్నారాయన.

“భలేవారండీ! మీరు చేసిన బిజినెస్లో మరో పాతికవేలు నష్టం వచ్చిందనుకోండి. అంతే” ఆయన కృంగిపోయారు. అప్పటికే యాభై వేలు సమర్పించుకున్నారాయన.

“మీకు మరో ఆసక్తి కరమైన విషయం చెప్పాలి. మన ఆఫీసరు గారి ప్రమోషన్ అని లక్షరూపాయలు ఇచ్చారు. అసలు ఈ మానవుడి పేరు చెప్పే చాలు, సెక్రటరీయేట్లో నన్ను కరిచినంత పని చేస్తున్నారు. ఏం చేయాలో అర్థం కావడం లేదు. వారేమో లోపలకు వెళ్ళే చాలు, తల డిప్ప తీసేసి చెంచాతో నా మెదడు తినేస్తున్నాడు. ఇదిగో చూడండి” అంటూ తల వంచి చూపించాడు మూర్తి.

అందరూ నవ్వుతూ “అలాగా, ఆయనేమో పాపం నువ్వు ప్రమోషన్ జీ.వో తెస్తావని ఆశగా ఎదురు చూస్తున్నాడు. అయినా వాడు చండశాసనుడు. అంతే అవ్వాలి. ఎప్పుడూ ఆఫీసులోనే చస్తాడు. క్యాంపులు కూడా వుండవు. పదిన్నర నుంచి ఐదున్నర వరకూ సీటులో చస్తాడు. ఎప్పుడో డబ్బాడు పెవికాల్ వంపేయాలి సీట్లో. ఎప్పుడూ పని పని అంటూ వేదిస్తాడు. కనీసం రోగం కూడా రాదు. పది రోజులు శలవు పెడతాడనుకుంటే” అని అనుకుంటున్నాడు మూర్తి చుట్టు గూమిగూడిన సిబ్బంది.

ఆఫీసు ఎలా వుందంటే, చిన్న చేపల మార్కెట్లా వుంది. మూర్తి మళ్ళీ కాలు మీద కాలు వేసుకొని కూర్చున్నాడు. కాళ్ళు విలాసంగా ఊపుతున్నాడు. చేతిలో సిగరెట్ పాగలు కక్కుతోంది. మరో ఇద్దరు మూర్తి ఇచ్చిన సిగరెట్స్ తో పాగలు విరజిమ్ముతున్నారు. చుట్టూ ఉద్యోగస్థులంతా నిలబడి వున్నారు గుంపుగా.

ఈలోగా ఒక సబ్ ఇన్స్పెక్టర్, నలుగురు పోలీసులు ఆఫీసరు గదిలోంచి బయటకు వస్తూనే “మూర్తి ఎవరు?” అన్నాడు ఎస్.ఐ.

“నేనేనండీ” అంటూ కాలర్ ఎగరేసుకుంటూ ఆయన దగ్గరకు వెళ్ళాడు మూర్తి. అయితే తన ప్రతిభ ఎస్.ఐ దాకా వెళ్ళింది. వీడికి కూడా ప్రమోషన్ కావాలేమో అనుకుంటున్నాడు మూర్తి.

“యు ఆర్ అండర్ ఆరెస్ట్. ఛీటింగ్ కేసు మీద నిన్ను ఆరెస్ట్ చేస్తున్నాం”

“అదేంటండీ! గవర్నమెంట్ ఆఫీసులో ఆఫీసర్ పర్మిషన్ లేకుండా నన్నెలా ఆరెస్ట్ చేస్తారు?” అన్నాడు మూర్తి కొని తెచ్చుకున్న ధైర్యంతో.

“డామ్ డర్టీ! పద! అవన్నీ పూర్తి చేశాం!” అంటూ అక్కడ గుమిగూడిన అందర్నీ చూసి

# దివ్య దీపావళి

స్వరసమైన పలకరింపు  
చిరునవ్వుల మేళవింపు  
ఎదఎదలో పులకింత  
దివ్య దీపావళి సందేశం

ఎరలు ఎన్ని ఏకమై  
కోరలు చాచినా  
లొంగని దొరతనం  
నిజ దీపావళి సందేశం

చెలిమికి సరికొత్తదనం  
జనబలం మూలధనం  
చీకటి రాత్రుల్లో వింత  
వెలుగుల పర్యదినం


అంబరమే, మహదానందమై  
ఆవనికి దిగివచ్చినట్లు  
సంబరమే మనుగడై  
మనిషిని వరించినట్లు

కష్టాలు నష్టాలు  
కట్టగట్టుకొనే వచ్చినా  
క్రుంగని సాహసం  
నవ్య దీపావళి సందేశం

రెచ్చగొట్టు ధోరణి  
పిచ్చివాళ్ళ సొత్తుకదా!  
మతోన్మాదానికి గుణపాఠం  
నరకాసుర సంహారమే కాదా?

జయాలు శుభాలు  
పోటీపడి వరించినా  
పొంగని స్థిత ప్రజ్ఞల్లో  
జ్ఞానరాగ దీపావళి

-కొల్లు రంగారావు



## దీపలక్ష్మి

( చిత్రం : వెల్లటూరి పూర్ణానంద శర్మ )

“మిమ్మల్ని మీ ఆఫీసరు గారితో సహా అందర్నీ మోసం చేస్తున్నాడు. ఈ ఊళ్లో అన్ని ఆఫీసుల్లో, అందరి ఉద్యోగులతో ఇదే తంతు. ఇలాగే ఎందరో వ్యాపారస్థుల్ని కూడా మోసం చేశాడు. హైదరాబాద్ వెళ్ళి ఆఫీసుల్లో పనులు చేయిస్తానని లక్షలకు లక్షలు వసూలు చేస్తున్నాడు. కాని ఇతను ఎక్కడికీ వెళ్ళడు. రోజూ బొబ్బర్లంక వెళ్ళి తోటల్లో మందు, మగువ, పేకాటలతో కాలక్షేపం చేస్తున్నాడు. మాకు ఎన్నో కంప్లెంట్స్ వచ్చాయి. నెల రోజుల్నుంచి ఇతని కదలికల్ని గమనిస్తున్నాం” అన్నారు సబ్ ఇన్స్పెక్టర్ గారు.

ఇది ఇలా వుండగా మరుక్షణంలో “మూర్తి గారు మీ మిసెన్ గారు ఇల్లంతా ఖాళీ చేసి

ఎవరితోనో వెళ్ళిపోయారట. మీ ఇంటికి తాళం వేసి వుండటం. ఇంటి దగ్గర నుంచి మనిషి వచ్చాడు” అంటూ అటెండర్ వచ్చాడు. అతను మూర్తికి విధేయుడు.

“సరేలే! ఆయన ఇంటికి ఎప్పుడు వెళ్ళాడు గనుక. లంకల్లో తోటల్లో వుంటున్నాడు. ఆమె మంచి పనే చేసింది. వాడిలాంటి వాడితో ఏ స్త్రీ కాపురం చేస్తుంది?” అన్నారు ఎస్.ఐ.గారు.

హెడ్ గుమస్తాగారు కళ్ళు తిరిగిపడిపోయారు. నారాయణ, ప్రకాశరావు పిచ్చి చూపులు చూస్తున్నారు. లోపల ఆఫీసరు గారు అయితే, ఎస్.ఐతో మాట్లాడాక బాత్ రూమ్ లోకి వెళ్ళి ఇంకా రాలేదు, ఏమయిందో-

“ఏరా! ఇదంతా నిజమేనంటావా?” అంటున్నాడు హెడ్ గుమస్తాగారు, ప్రక్కనున్న అటెండర్ తో.

ఆయన్ని గట్టిగా గిల్లాడు అతను. “అదేమిటి? అలా గిచ్చేశావ్?” అన్నాడాయన చెయ్యి తడుముకుంటూ.

“అయ్! నిజమేనని చెప్పడానికండీ!” అన్నాడు నవ్వుతూ.

ముందు సబ్ ఇన్స్పెక్టర్ గారూ, సంకెళ్ళతో మూర్తి, వెనుక పోలీసులు, ఆ వెనుక ఆఫీసులో సిబ్బంది, ఇప్పుడు సపరివారంగా నడుస్తున్నాడు మూర్తి శ్రీకృష్ణ జన్మస్థానానికి.

✽